

आतिशी नजारों के बीच धूं-धूं कर जला रावण, गुरुर हुआ चूर-चूर

शोभायात्रा में नगर भ्रमण पर निकले प्रभु श्रीराम

जयपुर, (का.सं.)। असत्य पर सत्य की जीत का पर्व विजयादशमी का पर्व बुधवार को धूमधाम से मनाया गया। करोना के अनलॉक के दौर में दो साल बाद शहर में दशहरा मेले में आतिशी नजारों के बीच धूं-धूं कर रावण के पुतलों का दहन हुआ। इसके साथ ही रंग बिरंगी आतिशबाजी से समूचा आसमां अटा नजर आया। हजारों की तादाद में लोग परिवार सहित दशहरे मेले का आनंद उठाने पहुंचे।

आदर्श नगर दशहरा मैदान, मानसरोवर अरावली मार्ग स्थित मैदान, शास्त्री नगर के दशहरा मैदान, प्रतापनगर सहित शहर में कई जगह मेले सा माहौल रहा। आदर्श नगर दशहरा मैदान में शाम 105 फीट ऊंचे रावण पुतले का दहन हुआ। वहीं शास्त्री नगर के राष्ट्रपति मैदान में 80 फीट ऊंचे रावण पुतले का दहन, मानसरोवर, अरावली मार्ग स्थित मैदान में 70 फीट का रावण और प्रताप नगर सेक्टर-16 स्थित दशहरा मैदान में 75 फीट ऊंचे रावण का दहन हुआ। इस मौके पर रंगारंग कार्यक्रम में बॉलीवुड कलाकारों समेत राजस्थानी कलाकारों ने रंगारंग प्रस्तुतियों से माहौल में जश्नी सुरू भर दिया।

राममन्दिर प्रन्यास सनातन धर्मसभा की ओर से आदर्श नगर स्थित दशहरा मैदान में राजधानी के



आदर्श नगर स्थित दशहरा मैदान में आतिशी नजारों के बीच धूं-धूं कर रावण के पुतलों का दहन हुआ।

सबसे ऊंचे 105 फीट रावण के पुतले का दहन हुआ। यहां 105 फीट ऊंचे रावण और 90 फीट ऊंचा

के गोले और नाभि-सिर पर अग्निचक्र चला। तलवार से चिंगारियां निकलीं। इस बीच आतिशबाजी से आसमान में स्टार-वार दिखाई दिया। आदर्श नगर श्रीराम मंदिर से रावण दहन से पहले दोपहर में श्रीराम जी की शोभायात्रा निकाली गई। शोभायात्रा में पंचवटी में रामजानकी और स्वर्ण मृग, जटायु उद्धार, ताड़का वध के साथ श्रीराम व लक्ष्मण राजकुमार के रूप में नजर आए। वहीं वनवासी राम लक्ष्मण भी नजर आए। शोभायात्रा के दशहरा मैदान पहुंचने पर भगवान राम अग्निबाण चलाकर रावण की नाभि का अमृतकुंड सुखाया। इसी के साथ अटहास करता हुआ रावण धाराशायी हो गया। हजारों लोगों ने इस दृश्य को मोबाइल में कैद किया।

जवाहर नगर रामलीला समिति जयपुर की ओर से जवाहर नगर सेक्टर पांच के शिव मंदिर में हो रही रामलीला में 51 फीट ऊंचे रावण के पुतले दहन किया। दहन के समय आतिशबाजी हुई।

रामलीला आयोजन समिति का संयोजक गोपाल बजाज ने बताया कि गुरुवार को रामलीला मैदान में भगवान श्रीराम का राज्याभिषेक होगा। इसके बाद श्रीकृष्ण लीला का मंचन होगा।

अल्पसंख्यक छात्र-छात्राओं को शिक्षा ऋण बंद किये : एम. सादिक खान

जयपुर। भाजपा अल्पसंख्यक मोर्चा के प्रदेशाध्यक्ष एम. सादिक खान ने एक बयान जारी कर कहा कि मुख्यमंत्री अशोक गहलोत के अल्पसंख्यकों के सर्वांगीण विकास के लिए दावे राजधानी जयपुर में ही हवा-हवाई साबित होते नजर आ रहे हैं। उन्होंने कहा कि राज्य सरकार की अल्पसंख्यकों को शिक्षा-रोजगार के लिए ऋण मुहैया करवाने की योजना हो या अल्पसंख्यक आवासीय बालक छात्रावास बनवाने की, दोनों ही योजनाएं

खोखली साबित हो रही है। खान ने कहा कि अल्पसंख्यक वित्त एवं विकास सहकारी निगम लिमिटेड ने इस वित्तीय वर्ष में जयपुर जिले के अल्पसंख्यक विभाग से मायूसी ही हाथ लग रही है। क्योंकि जहां विदेशों में पढ़ाई के लिए विद्यार्थियों को लाखों रुपये की जरूरत होती है, वहीं दूसरी ओर नाममात्र का बजट होने के चलते राजस्थान अल्पसंख्यक विभाग की ओर से विद्यार्थियों को ऋण देने में असमर्थता जाहिर कर दी जाती है।

जैन मंदिर में चोरी करने वाला मास्टर माइंड दबोचा

जयपुर। राजधानी की सांगानेर थाना पुलिस ने जैन मंदिर में चोरी करने वाले बदमाश को गिरफ्तार किया है। पूछताछ में आरोपी ने कबूला है कि वह पहले दिन में आस-पास के मंदिरों की रैकी करता है और फिर रात को बालअपचारियों से चोरी करवाता था। बच्चों की वजह से लोग शक भी नहीं करते थे। पुलिस ने उसके पास से तीन दान पात्र और दो बाइक बरामद की हैं।

डीसीपी पूर्व डॉ राजीव पचार ने बताया कि इस संबंध में वैश्य नगर राममंदिर के पीछे सांगानेर में रहने वाले दिनेश कुमार जैन ने थाने में मामला दर्ज

करवाया था। जिसमें बताया कि 30 सितंबर को जैन मंदिर कल्याण नगर सांगानेर में रात को तीन लड़के आकर ताले तोड़कर दान पात्र चुरा ले गए। इस पर पुलिस ने थानाप्रभारी हरीसिंह दूधवाल के नेतृत्व में एक टीम

- पुलिस ने तीन बालअपचारियों को भी निरूद्ध किया है।
- बदमाशों से तीन दान पात्र और दो बाइक बरामद की।

मारपीट के दौरान मजदूर छत से गिरकर घायल

जयपुर। गलता गेट इलाके में आपसी लेन देन को लेकर मारपीट के बाद एक मजदूर छत से नीचे गिर गया, जिससे उसकी रीढ़ की हड्डी टूट गई। फ़िलहाल सवाई मान सिंह अस्पताल में उसका उपचार चल रहा है। मामले में ठेकेदार पर छत से गिरने का आरोप लगा है। पुलिस जांच में जुटी है।

पुलिस ने बताया बंगाली चौक, बास बदनपुरा निवासी परवीन बेगम ने रिपोर्ट दी है कि उसका बेटा मोहम्मद अफसर (25) बिल्डिंग ठेकेदार रणजीत के पास बेलदारी का काम करता है। दोनों के बीच आपसी लेन देन है। आरोप है 1 अक्टूबर की शाम करीब 4 बजे पाड़ा मंडी में बन रही बिल्डिंग में काम करने के दौरान रणजीत ने अफसर को पीटा और उसे दूसरी मंजिल से नीचे धक्का दे दिया, जिससे उसकी रीढ़ की हड्डी टूट गई। फ़िलहाल पीड़ित का अस्पताल में इलाज चल रहा है। पुलिस ने मामला दर्ज कर जांच शुरू की है।

कार की टक्कर से बाइक सवार दो लोगों की मौत

जयपुर, (का.सं.)। राजधानी के हरमाड़ा इलाके में सीकर रोड पर स्थित हरमाड़ा घाटी के पास बुधवार सुबह तेज रफ्तार कार ने आगे चल रहे बाइक सवार मामी-भांजे को टक्कर मार दी। हादसे में मामी की मौके पर जबकि भांजे की इलाज के दौरान अस्पताल में मौत हो गई। हादसे के बाद चालक को तलाश में जुट गई है।

थानाधिकारी मांगीलाल ने बताया कि सुबह सवा पांच बजे मृतक भांजा राजू दसनानी (27) निवासी शेखावाटी रोड नंबर 5 मुस्लीपुरा अपनी मामी शालू कनौजिया (29) निवासी मुस्लीपुरा स्कॉम को लेकर बुधवार सुबह सामोद वीर हनुमानजी मंदिर में दर्शन करने जा रहा था। इसी दौरान हरमाड़ा घाटी के पास उनकी बाइक को पीछे से तेज रफ्तार में आई कार ने टक्कर मार दी। हादसे में महिला की मौके पर ही मौत हो गई। महिला

पुरोहित जी के कटला में साड़ियों की दुकानों में आग लगी

रास्ते सकड़े होने के कारण फायर ब्रिगेड की गाड़ियां आगे नहीं जा सकी

जयपुर, (का.सं.)। राजधानी के माणक चौक इलाके में पुरोहित जी का कटला स्थित गुर्जर बाड़ा की गली में कपड़ा की दो दुकानें बुधवार सुबह अचानक आग लग गईं। दोनों दुकानों में रखा लाखों रुपए का माल जलकर राख हो गया। आग की सूचना पर दमकल मौके पर पहुंची। हालांकि रास्ता सकड़ा होने से दमकल भी फंस गई। काफी मशक्कत के बाद पानी के पाइपों को मौके पर पहुंचाकर आग पर काबू पाया गया। आग से लाखों रुपए का नुकसान होना बताया जा रहा है।

पुलिस ने बताया कि पुरोहितजी का कटला में दूसरी मंजिल पर स्थित साड़ी की दो दुकानों में बुधवार सुबह आग लग गई। दुकानों से धुआं निकलता देख

दमकल कर्मियों ने लोगों की मदद से आग पर काबू पाया

स्थानीय लोगों ने पुलिस और फायर ब्रिगेड को इसकी सूचना दी और आग बुझाने के प्रयास में जुट गए। मौके पर पहुंची दमकल की गाड़ियां रास्ते सकड़े होने के कारण मौके पर नहीं पहुंच पाईं। इस पर फिर छोटी दमकल बुलाई गई, लेकिन वह भी घटना स्थल से 150 मीटर दूर तक ही पहुंच सकी। दमकल कर्मियों ने स्थानीय लोगों की मदद से पाइपों के जरिए पानी फेंककर आग पर काबू पाया। दुकानदारों ने त्योंहार को देखते

हुए लाखों रुपयों का माल भर रखा है। जैसे ही कटले में आग की सूचना मोबाइल के जरिए अन्य दुकानदारों तक पहुंची तो हड़कंप मच गया। बड़ी संख्या में लोग कटले में जमा हो गए। दमकल को वापस निकालने में ही लंबा समय लग गया। व्यापारियों का कहना है कि सरकार की तरफ से कटला में फायर पाइप लाइन डाल दी गई। लेकिन इस लाइन की आज तक टेस्टिंग नहीं हुई। गौतलब है कि कटले में कपड़ों और प्लास्टिक उत्पादों की करीब पांच सौ से भी ज्यादा दुकानें हैं। कटले में जाने के तीन रास्ते हैं लेकिन तीनों ही बेहद संकरे हैं। इस कारण यहां आगजनी की घटना होने पर बड़ी परेशानी का सामना करना पड़ता है।

गाड़ी बेचने का एड दिखा कर ठगी करने वाला बदमाश पकड़ा

जयपुर, (का.सं.)। स्पेशल ऑफिस एंड साइबर क्राइम थाना पुलिस ने कारवाई करते हुए सोशल साइट पर गाड़ी बेचने का विज्ञापन दिखा कर ठगी करने वाले एक शातिर ठग को गिरफ्तार किया है। पुलिस जांच में सामने आया कि आरोपित फर्जी पेटोएम खाते और बैंक खातों से फ्रॉड राशि एटीएम द्वारा विडुल कर रहा है। जिसके पास से ठगी में प्रयुक्त मोबाइल फोन जब्त किया गया है। फिलहाल आरोपी से पूछताछ की जा रही है।

अतिरिक्त पुलिस कमिश्नर प्रथम क्राइम अजयपाल लांबा ने बताया कि स्पेशल ऑफिस एंड साइबर क्राइम थाना पुलिस ने शातिर ठग जुबेर खान (43) निवासी खोह जिला भरतपुर को गिरफ्तार किया गया है। वहीं इस मामले में पुलिस ने सहकर्म खान उर्फ समर एमआईए जिला अलवर को पूर्व में गिरफ्तार किया जा चुका है। पुलिस पूछताछ में सामने आया कि आरोपी द्वारा फेसबुक सोशल साइट, ओपेलएक्स एवं अन्य सोशल साइट के माध्यम से लोगों को

मामले में एक आरोपी पूर्व में ही गिरफ्तार किया जा चुका है

साथ ठगी की। ठगी की राशि को एटीएम द्वारा विडुल करने वाले आरोपी से मुख्य आरोपियों तक पहुंचता है और इस काम के लिये आरोपित मुख्य आरोपियों से राशि का दो प्रतिशत कमीशन लेता है। आरोपी मुख्य आरोपियों के बारे में पूछताछ की जा रही है। इस संबंध में पीड़ित सुनील कुमार चौधरी ने मामला दर्ज करवाया था कि फेसबुक सोशल साइट पर एक रियलफोट कार का विज्ञापन देखा था। और गाड़ी पसंद आने पर आरोपित द्वारा ट्रांसपोर्ट चार्ज एवं गाड़ी का पेटोएम ऑनलाइन ट्रांजेक्शन द्वारा परिवारी से पेटोएम खाता एवं बैंक खातों में कर्वा के करीब 1 लाख 70 हजार रुपये की ठगी कर ली। पुलिस ने मामला दर्ज कर जांच पड़ताल करते हुए आरोपी को धर-दबोचा।

सिलेंडर चुराने वाले दो गिरफ्तार

जयपुर। बजाज नगर थाना पुलिस ने गैस सिलेंडर चोरी के मामले में दो आरोपियों को गिरफ्तार किया है। पुलिस ने बताया गिरफ्तार आरोपित ध्रुव उर्फ गुनू पारीक (19) मधुवन कॉलोनी और अधिषेक उर्फ अभी भटनागर (19) मुक्तकला कॉलोनी, बजाज नगर इलाके के रहने वाले हैं। पुलिस ने इनके कब्जे से चोरी किया गया गैस सिलेंडर बरामद किया है।

जनप्रतिनिधि से बदसलूकी के मामले में सीओ व एसएचओ निलम्बित

जयपुर, (का.सं.)। टोंक जिले में पूर्व जिला प्रमुख के साथ बदसलूकी के मामले में मुख्यमंत्री कार्यालय के निर्देशानुसार पुलिस मुख्यालय द्वारा वृताधिकारी व थानाधिकारी को निलम्बित कर दिया गया है। पुलिस महानिदेशक इंटेलेजेंस उमेश मिश्रा ने बताया कि मामले की अग्रिम जांच अजमेर रेंज महानिरीक्षक रुपेंद्र सिंह को सौंपी गई है। जनप्रतिनिधि के साथ हुई अपभ्रता को लेकर प्रथम दृष्टया दोषी पाए जाने पर वृताधिकारी निवाई रुद्रपकाशा शर्मा और थानाधिकारी सदर निवाई आशुसिंह गुर्जर को निलम्बित कर दिया गया है।

चौमूं में विवाहिता की संदिग्ध मौत

जयपुर। चौमूं थाना क्षेत्र में एक विवाहिता की संदिग्ध मौत हो गई। पुलिस ने पोस्टमार्टम के बाद शव परिजनों के हवाले कर दिया। थानाधिकारी हेमराज ने बताया भरण की ढाणी, गोविंदगढ़ निवासी सुवालाल कुमावत की बेटी आशा (22) की शादी करीब तीन साल पहले चौमूं निवासी धर्मेश से हुई थी। दोनों की 4 माह की बेटी है। घटनाक्रम के मुताबिक 4 अक्टूबर को दोपहर 1 बजे आशा ने साड़ी का फंदा लगाकर आत्महत्या कर ली। मृतका के पिता ने पति धर्मेश, ससुर कन्हैयालाल, सास संतोष और साकी सास माया देवी पर आशा की गला घोट कर हत्या करने का आरोप लगाया है। पुलिस ने मुकदमा दर्ज कर जांच शुरू की है।

दौ सौ से ज्यादा फुटेज खंगलाकर पर्स छिनने वाले बदमाश पकड़े



मुहाना थाना पुलिस ने इलाके में पर्स छिनने वाले दो बदमाशों और उन्हें शरण देने वाले एक अन्य युवक को गिरफ्तार किया है।

जयपुर, (का.सं.)। राजधानी की मुहाना थाना पुलिस ने पर्स छिनने और जानलेवा हमले की वारदात का खुलासा करते हुए दो आरोपियों सहित तीन लोगों को गिरफ्तार किया है। आरोपियों के कब्जे से वारदात में काम ली गई बाइक भी बरामद कर ली है।

डीसीपी साउथ योगेश गोयल ने बताया कि पुलिस ने आरोपी अजय मीणा, तनय जांगीड सहित उन्हें शरण देने वाले अमन शर्मा को गिरफ्तार किया है। उन्होंने बताया कि अनिल श्रीवास्तव निवासी बालाजी विहार मोहनपुरा केशर चौराहे के पास ने मामला दर्ज कराया। उसने पुलिस को बताया कि वह मंगलवार को अपनी पीली नौका श्रीवास्तव के साथ स्कूटी पर सवार होकर थर्ड मार्केट अग्रवाल फार्म से सुमेर नगर होते हुए अपने घर बालाजी विहार आ रहा था। बीच रास्ते में गिराज नगर मेन रोड लाइब्रेरी के पास पीछे से बाइक पर सवार दो लड़के आए। उन्होंने मेरी पत्नी का पर्स छीने की कोशिश की। इस दौरान वह स्कूटी से गिरकर गंभीर

- पुलिस ने दोनों आरोपियों को शरण देने वाले एक युवक को भी गिरफ्तार किया
- आरोपियों ने मंगलवार को गिराज नगर में पति के साथ स्कूटी से जा रही महिला से पर्स छिनने का प्रयास किया था।
- वारदात में महिला स्कूटी से गिरकर गंभीर घायल हो गई थी।

घायल हो गई। इस पर आरोपियों को पकड़ने के लिए मुहाना थानाधिकारी लखन सिंह खटाना के नेतृत्व में टीम का गठन किया गया। पुलिस टीम ने मौके व अन्य आने वाले रास्तों में लगे हुये 200 से अधिक कैमरों की फुटेज खंगाली। साथ ही पूर्व में चालन शुदा अपराधियों से पूछताछ की गई। इस दौरान फुटेज के आधार पर आरोपियों की तलाश शुरू की गई। इस दौरान दोनों आरोपियों को उनके एक साथ के साथ गिरफ्तार कर लिया। पुलिस ने बताया कि आरोपी नशा करने के आदी हैं। आरोपी नशे और महंगे

शौक पूरा करने के लिये चैन व पर्स लूट तो मोबाइल गायब था। पुलिस ने आस-पास लगे सीसीटीवी कैमरों को चैक किया। पुलिस ने इस मामले में टीला नम्बर 6वी कच्ची बस्ती जवाहर नगर निवासी लाला सिंह उर्फ रतन को गिरफ्तार कर लिया।

हवा सड़क एलिवेटेड रोड का इंतजार खत्म, आज होगा उद्घाटन

- कार्यालय संवादादाता - जयपुर। छह साल के बाद आखिरकार हवासड़क एलिवेटेड का इंतजार खत्म हो गया है। गुरुवार शाम को मुख्यमंत्री अशोक गहलोत एलिवेटेड का उद्घाटन कर, इसे आमजन के लिए शुरू करेंगे। यह एलिवेटेड अम्बेडकर सर्फिल से

- अम्बेडकर सर्फिल से सोडाला तिराहे तक बनाये गये रोड पर करीब 250 करोड़ रुपये खर्च हुए हैं
- इसके शुरू होने से 22 गोदाम, हवासड़क, सोडाला तिराहा पर लगने वाले जाम से वाहन चालकों को निजात मिलेगी

सोडाला तिराहे तक बनाया गया है। जिसमें 250 करोड़ रुपए खर्च हुए हैं। यह शहर की दूसरी सबसे बड़ी एलिवेटेड रोड है। जो 2.8 किलोमीटर लंबी है। इसके शुरू होने से 22 गोदाम, हवासड़क, सोडाला तिराहा पर लगने



छह साल बाद हवासड़क एलिवेटेड का इंतजार खत्म हो गया है। गुरुवार को मुख्यमंत्री अशोक गहलोत एलिवेटेड का उद्घाटन कर, इसे आमजन के लिए शुरू करेंगे।

वाले जाम से वाहन चालकों को निजात मिलेगी। हालांकि प्रोजेक्ट को पूरा करने में जेडीए ने 8 बार डेड लाइन बढ़ाई है। हवासड़क एलिवेटेड में अन्य एलिवेटेड के मुकाबले कई सुविधाएं हैं। इस पर चढ़ने और उतरने के लिए अलग-अलग रैम्प बने हुए हैं। जबकि बाकी एलिवेटेड पर एक साइड में ही रैम्प बने हुए हैं। लेकिन इस एलिवेटेड पर अम्बेडकर सर्फिल से सोडाला की तरफ जाते हैं तो सबसे पहले रैम्प आएगा। यहां से एलीवेटेड रोड पर

चढ़ने के बाद इसका पहला डाउन रैम्प 22 गोदाम रेलवे ओवरब्रिज पार करने के बाद नन्दपुरी तिराहा होटल हिल्टन के सामने बनाया है। जबकि दूसरा डाउन रैम्प न बनाकर इसी सीधे हवा में अजमेर रोड एलीवेटेड से जोड़ दिया है, ताकि सोडाला सब्जीमंडी, वैशाली नगर अजमेर रोड 200 फीट जाने वालों को आसानी होगी। इसी तरह सोडाला से आना वाले ट्रैफिक को हवा सड़क चम्बल पार हाउस से अप रैम्प दिया गया है। यहां से ट्रैफिक इस

एलीवेटेड रोड पर चढ़ेगा और 22 गोदाम सर्फिल पार करके सी-स्क्रीम नाले के पास आकर उतरेगा। रतलब है कि हवासड़क एलिवेटेड का निर्माण कार्य अगस्त 2016 में शुरू किया गया था। जून 2019 में प्रोजेक्ट का कार्य पूरा किया जाना था। लेकिन समय पर निर्माण पुरा ना हो सका। इसके बाद कोरोना महामारी के कारण काम बंद रहा। दो साल में थोड़ी गति से काम होला रहा। इस कारण प्रोजेक्ट की 8 बार

डेडलाईन बढ़ाई गई। आखिर में सीएम से उद्घाटन कराने के लिए इंतजार करना पड़ा। अब सियासी संकट के बादल कम हुए तो सीएम उद्घाटन के लिए तैयार हुए। हवासड़क एलिवेटेड शुरू होने से 50 हजार से अधिक दुपहिया और चौपहिया वाहन चालकों को राहत मिलेगी। उन्हें पांच ट्रैफिक सिग्नलों से राहत मिलेगी। जहां पहले 25 से 30 मिनट का समय लगता था वहीं अब 10 मिनट लगेगी। इससे लोगों का समय और फसूल बचेगा।